

Tagħrif dwar l-Istatwa tal-Kunċizzjoni

L-Arcikonfraternita' tal-Kunċizzjoni fil-Knisja ta' San

Frangisk tal-Patrijet Frangiskani Konventwali tal-Belt Valletta, bdiet fl-1636, imma twaqqfet ufficjalment fl-21 ta' Ĝunju 1637, mil-Frangiskan P. M. Filippo Cagliola. Din xerret u kabbret id-devozzjoni lejn l-Immakulata fil-gżejjjer tagħna għal aktar minn 350 sena billi rabtet l-Immakulat Konċepiment tal-Verġni Marija mal-misteru tal-qawmien ta' Sidna Ĝesu Kristu mill-imwiet. Il-festa tal-Kunċizzjoni kienet digħi' ssir fit-8 ta' Dicembru, imma f'Sibt il-Għid kienet toħrog purċiżjoni ohra bl-Istatwa ta' Kristu Rxox u dik tal-Kunċizzjoni. Din damet issir għal bosta snin. L-ewwel purċiżjoni mill-Konfraternita' saret fl-1638 b'7 trofej Marjani u l-istatwa tal-Kunċizzjoni. Kienet issir b'solennita' kbira b'diversi tipi ta'mużika u baned u l-partcipazzjoni ta' xi Kavallieri ta' l-Ordni ta' San Ģwann mal-fratelli kollha. L-istatwa kienet ta' l-injam u kienet titlibbes il-hwejjeg. L-ilbies tagħha kien mill-aktar rikk b'hagar prezjuż, flimkien ma' fided u deheb miżjud miegħu. Din l-Istatwa damet tintuża sa madwar l-1830. Jidher li f'Malta kellna diversi knejjes li kellhom l-istatwa jew statwi li jitlibbsu l-hwejjeg u meta għebet din id-drawwa, il-Fratelli tal-Kunċizzjoni biddlu l-istatwa li kellhom m'oħra.

Fl-1687 il-konfraternita' kienet akkwistat statwa ta' l-injam li l-Balliju Tavola kien ġab mill-Portugall. Din kienet tinżamm ġo niċċa fil-knisja taħt il-kwadru

minn Fr. Joe Calleja (Msida)

tal-Kunċizzjoni u tinhareg fil-knisja flimkien ma' l-ohra fil-festa tal-Kunċizzjoni. Meta ddeċidew li jibdlu l-istatwa daru għal din tal-Portugall billi rristarrawha u ndurawha, specjalment bl-ghajnuna finanzjarja tal-bankier Paolo Ellul, fratell tal-Konfraternita'.

Din damet tintuża sa l-1902 meta l-fratelli ddeċidew li jordnaw statwa gdida minn Ruma fi żmien ir-Rettur, in-Nutar Pietro Bartoli. Riduha a kwalunkwe kost għalhekk kitbu lid-Ditta Rosa, Zanazio & Co. ta' Ruma biex jingħataw idea ta' tip ta' Statwa mill-isbah possibbli. Id-ditta kienet twaqqfet minn Francesco Rosa u aktar tard ingħaqad miegħu Zanazio. F'Malta kienet digħi' magħrufa, l-aktar ghax fl-1901 kienet għamlet l-istatwa l-kbira tal-bronz ta' Kristu Redentur għal fuq il-knisja tal-Virtu fir-Rabat, tifkira tal-Ġblew 1900.

Id-ditta ssuġġeriet fuq il-mudell ta' Murillo maħduma bil-kartapesta tat-tip ta' karta romana. Hija twila metru u tmenin centimetru u swiet 612 liri Taljani ta' dak iż-żmien. Il-fratelli ma qatgħux qalbhom mill-prezz u harġu s-somma bejniethom. Ir-Rettur Bartoli kien l-aktar ġeneruż għaxx hareġ l-ewwel 25 lira minn butu. L-Istatwa kienet għiet ordnata f' Ottubru 1902 u waslet Malta fit-3 ta' Dicembru ta' wara. Il-fratelli bagħtu Ruma wieħed mill-istellarji li kellhom biex dan jiġi adattat għal ras l-istatwa l-ġdid u tiżdied f'kull stilla

— Jissokta f'paġna 5 —



PAUL SCIBERRAS AND SONS

DISCOUNT SHOPPING CENTRE

AND

IRONMONGERY

P.P. MIFSUD STR., HAMRUN

TEL: 245786

DISCOUNT
CARD

FREE DELIVERY

SUPER SALE
ON GIFTS




BIG REDUCTIONS
ON
DETERGENTS AND
OTHER PRODUCTS

— Jissokta minn Paġna 4 —

ħagra prezzjuża oriġinali u mhux finta. Ftehmu wkoll mad-ditta li qabel ma tintbagħat Malta, l-istatwa tittieħed il-Vatikan biex il-Papa Leone XIII ibirikha. Kollox sar bis-sodisfazzjoni ta' kulħadd u l-Istatwa ntgħoġbot ukoll minn kulħadd. Malli waslet Malta, ġie mistieden l-Arcisqof-Isqof Pietru Pace biex imur jaraha fl-oratorju tal-Konfraternita'. Dan kien fid-9 ta' Dicembru u l-Isqof talab quddiemha u tant għoġbitu li kkonċeda 40 jum indulgenza lil kull minn jirreċita Ave Marija quddiemha.

Il-Patrijiet kienu wkoll kuntenti ħafna b'din l-Istatwa u taw lill-Fratelli niċċa fil-Knisja biex l-Istatwa titgawda min-nies li jżuru dik il-knisja. Iż-żminijiet inbidlu u fil-Festa tal-Kunċizzjoni ma baqgħetx toħrog il-purċissjoni u lanqas baqgħu jiġu armati ż-żewġ statwi fil-Knisja. Fl-oratorju kellhom l-istatwa ta' Kristu Rxox li kienet ingiebet minn Ruma fl-1698 u l-istatwa tal-



L-Irċevuta tax-xiri ta' l-Istatwa

konfratija kienu prezenti mar-Rettur tagħhom Dr. Paul Mallia LL.D. li għamel diskors ta' l-okkażjoni. B'hekk statwa tassew helwa, illum qiegħda titgawda mill-parruccani tal-Parroċċa fil-Hamrun li ta' kull sena joħorġuha fil-purċissjoni titulari tagħhom fost il-ferħ u l-ghożża ta' kulħadd.

Kunċizzjoni tal-Portugall li tneħhi min-niċċa ta' taħt il-Kwadru biex minflokha tqiegħdet statwa ta' San Ĝużepp li ngiebet minn Marsilja.

Il-Kappillan tal-Parroċċa tal-Kunċizzjoni, Dun Manwel Agius sar jaf li l-Arcikonfraternita' kellha, biex ngħidu hekk, statwa żejda tal-Kunċizzjoni u f'ittra lill-Arcikonfraternita' talab waħda minnhom. L-Arcikonfraternita' laqqhet it-talba tieghu u ddecidiet li tagħti dik ta' Rosa e Zanazio ta' Ruma. Fit-30 ta' Novembru 1985 saret iċ-ċeremonja tat-trasferiment b'kuntratt quddiem in-nutar Joseph Cachia u mistednin distinti. Il-fratelli prezenti libsin il-

HU SEHEM FIL-QUDDIESA TAL-FESTA L-HADD 4 ta' LULJU

Fit-8.30 a.m. Din hi l-Quddiesa tal-Komunita' Parrokkjali.

Ejja halli flimkien nagħtu ġieħ lil Alla permezz ta' Ommna Marija.

Din il-quddiesa ddum biss sad-9.30 a.m.

MICHELLE'S UNIHAIR SALON

OPEN: 9.00 to 5.00

WEDNESDAY CLOSED

for appointment phone: 241185

DANNY CREMONA STREET, G'MANGIA

